

మన చారిత్రా

తెలుగు దినపత్రిక



సంపుటి : 01 | సంచిక : 150 | ఎడిటర్ : ఉప్పలంచి నరేందర్ | బుధవారం, 29 ఏప్రిల్ 2026 | పేజీలు : 4

లోటస్.. బోగస్!

వైద్య దంపతులపై గ్రీవెన్స్ లో ఫిర్యాదు

- హాస్పిటల్ భవనానికి పల్వెషన్ ఉండదు
- ఫైర్ సేఫ్టీ కనిపించదు..
- ఎమర్జెన్సీ ఎగ్జిట్ ఎక్కడుందో తెవ్వలదు..
- డాక్టర్ జీతం ప్రభుత్వం నుంచి..

GOVERNMENT OF TELANGANA
OFFICE OF THE COLLECTOR & DISTRICT MAGISTRATE, JANGAON DISTRICT

Rc.No. 15/CEA-PCPNDT/2026 Date: 16.04.2026

To: Smt. Akampally Laxmi Narsamma, Owner; Dr. A. Swapna Asampalli; Dr. D. Mounika Dongala

Subj: Order of Suspension of PCPNDT Registration No. 28/DEMO/DMHOJN/2023 under Section 20(2) — Reg.

Ref: Investigation Report dated 11.04.2026; Enforcement Action Plan dated 11.04.2026

In exercise of powers under Section 20(2) of the PCPNDT Act, 1994, the Registration Certificate No. 28/DEMO/DMHOJN/2023 is hereby SUSPENDED with immediate effect, pending inquiry, on the following grounds:

(i) Address on PCPNDT certificate does not match original Form A and equipment invoice addresses — violation of S.19(1) read with Rule 13;

(ii) PCPNDT inspection checklist has date and time left blank;

(iii) DLAA Committee minutes not available in file;

(iv) DMW service certificate was expired when revised certificate was issued.

During suspension: (a) No pre-natal diagnostic procedure shall be performed; (b) Ultrasound equipment shall not be operated for PCPNDT procedures; (c) Suspended certificate shall be surrendered within 3 days; (d) Contamination attracts prosecution under S.23.

Digitally signed Sandeep Kumar
Collector & DM / District Appropriate Authority (PCPNDT) Jangaon-4201210:22

Copy to:

- State AA (Dir. Public Health) in favour of kind information and necessary action
- DMHO, Jangaon in favour of kind information and necessary action and seizure
- Nodal Officer PCPNDT in favour of kind information and necessary action and seizure
- Commissioner of Police, Warangal for information
- Spare File

పెట్రోల్ బంకులు చెక్ చేయండి

- నిల్వలు ఉన్నా లేవని బోర్డులు పెడితే కఠిన చర్యలు
- అధికారులు సంయుక్తంగా తనిఖీలు చేసి నివేదికలు అందించాలి
- కలెక్టర్ సందీప్ కుమార్ రూ
- ఇంధన కొరతపై ఫిర్యాదులకు టోల్ ఫ్రీ నంబర్లు వెల్లడి



2 లో

లోటస్ పై యాక్షన్!

- ఆస్పత్రిలో సేవలపై అధికారుల విచారణ
- హాస్పిటల్ సానింగ్ మిషన్ సీజ్
- 'మన చౌరాస్తా' కథనానికి స్పందన



(మన చౌరాస్తా, జనగామ ప్రతినది)

జనగామలో పట్టణంలో లోటస్ హాస్పిటల్ పై అధికారులు చర్యలకు పూనుకున్నారు. గత నెల 24వ 'మన చౌరాస్తా' దినపత్రికలో 'లోటస్ బోగస్' అనే శీర్షికతో ప్రచురితమైన కథనానికి స్పందించిన అధికారులు సుదీర్ఘ విచారణ చేపట్టి ఎట్టకేలకు చర్యలు తీసుకున్నారు. ఈ క్రమంలో హాస్పిటల్లో నిర్వహిస్తున్న సానింగ్ యంత్రాన్ని సీజ్ చేసినట్లు అధికారులు తెలిపారు. జిల్లా వైద్య ఆరోగ్య సమర్పించిన దర్యాప్తు నివేదిక ఆధారంగా పీసీపీఎన్డీటీ చట్టం ఉల్లంఘనలకు సంబంధించి ఈ చర్య తీసుకున్నట్లు కలెక్టర్ సందీప్ కుమార్ రూ మంగళవారం విడుదల చేసిన ఒక ప్రకటనలో వెల్లడించారు. పీసీపీఎన్డీటీ లిజెన్చీషన్ ను తక్షణమే సస్పెండ్ చేస్తూ ఆ ఉత్తర్వుల్లో పేర్కొన్నారు. పీసీపీఎన్డీటీ సర్టిఫికేట్ వివరాలు, ఇన్వాయిస్ చిరునామాలతో

సరిపోకపోవడంతో సానింగ్ లైన్స్ రద్దు చేసినట్లు తెలిపారు. సస్పెన్షన్ అమల్లో ఉన్న సమయంలో ఎటువంటి ప్రీ నాటల్ డయాగ్నోస్టిక్ విధులు నిర్వహించరాదని ఆదేశించారు. అలాగే ఆల్ట్రా సౌండ్ యంత్రాన్ని వినియోగించరాదన్నారు. చట్టాన్ని ఉల్లంఘిస్తే సెక్షన్ 23 ప్రకారం ప్రాసిక్యూషన్ కు గురి కావాలి, ఉంటుందని హెచ్చరించారు. సస్పెండ్ చేసిన రిజిస్ట్రేషన్ సర్టిఫికేట్ ను అధికారులు సరెండర్ చేసుకున్నట్లు తెలిసింది. అయితే వాస్తవానికి లోటస్ హాస్పిటల్ వచ్చిన ఆరోపణలకు చేపట్టిన దర్యాప్తులో భాగంగా అధికారులు ఈ లోపాన్ని గుర్తించారు. ఇంకా హాస్పిటల్ భవనం, ఫైర్ సేఫ్టీ ప్రభుత్వ డాక్టర్ల గా ఉండి ఇక్కడ అందిస్తున్న సేవలపై వచ్చిన ఆరోపణలపై విచారణ కొనసాగుతుందా..? మునుముందు మరిన్ని చర్యలు ఉంటాయా..? అని పలువురు చర్చించుకుంటున్నారు.



పెట్రోల్ బంకులు చెక్ చేయండి

- కలెక్టర్ సందీప్ కుమార్ రూ
- నిల్వలు ఉన్నా లేవని బోర్డులు పెడితే కఠిన చర్యలు
- అధికారులు సంయుక్తంగా తనిఖీలు చేసి నివేదికలు అందించాలి
- ఇంధన కొరతపై ఫిర్యాదులకు టోల్ ఫ్రీ సంబంధ వైట్ లైట్

జనగామ, మన చౌరాస్తా : ప్రజలు అపోహలకు లోను కాకుండా, సాధారణ అవసరాలకు మాత్రమే ఇంధనం (పెట్రోల్, డీజిల్) కొనుగోలు చేయాలని, అధికారులు కూడా క్షేత్ర స్థాయిలో తనిఖీలు నిర్వహించి నివేదికలు సమర్పించాలని

జిల్లా కలెక్టర్ సందీప్ కుమార్ రూ సూచించారు. జిల్లా లో ఉన్న పెట్రోల్, డీజిల్ నిల్వల అంశం మీద మంగళవారం సంబంధిత శాఖల అధికారులతో మిని కాన్ఫరెన్స్ హాల్ లో కలెక్టర్ సందీప్ కుమార్ రూ రివ్యూ నిర్వహించారు. ఈ సందర్భంగా కలెక్టర్ మాట్లాడుతూ...జిల్లా లో ఉన్న అన్నీ బంకుల్లో...తహసీల్దార్, సివిల్ సప్లై, పోలీస్, లీగల్ మెట్రాలజీ శాఖల అధికారులు జాయింట్ ఇన్వెక్షన్ చేసి ఉన్న నిల్వలని పరిశీలించాలన్నారు. పెట్రోల్, డీజిల్ ఉన్నప్పటికీ స్టాక్ లేదని బోర్డు పెట్టిన బంక్ యజమానుల మీద చర్యలు తీసుకోవాలన్నారు. పెట్రోల్ బంకుల్లో సరఫరా వ్యవస్థను పర్యవేక్షిస్తూ ఎక్కడా ఇబ్బందులు తలె

త్రకుండా సంబంధిత అధికారులు అప్రమత్తంగా ఉండాలని జిల్లా కలెక్టర్ సందీప్ కుమార్ రూ తెలిపారు. ఎక్కడైనా పెట్రోల్, డీజిల్ కొరత ఉంటే 1800 425 00 333 టోల్ ఫ్రీ నెంబర్ కి అలాగే రాష్ట్ర వివత్తుల హెల్ప్ లైన్ 1077 కి ఫోన్ చేసి సమాచారం ఇవ్వాలన్నారు. ప్రజలు ముందస్తుగా క్యాన్ లలో ఎక్కువ మొత్తం లో పెట్రోల్, డీజిల్ ని తీసుకెళ్ళకుండా చూడాలన్నారు. ఈ సమావేశంలో అదనపు కలెక్టర్ బెన్ షాలోం, జనగామ, స్టేషన్ ఘనపూర్ అర్ధివోలు గోపిరామ్, వెంకన్న, జిల్లా రవాణా శాఖ అధికారి శ్రీనివాస్ గౌడ్, వ్యవసాయ, ఆరోగ్య, విద్య, వైద్య శాఖల అధికారులు, పెట్రోల్ బంక్ డీలర్లు పాల్గొన్నారు.

త్రగ్గోకు బానిసలు కాకుండా యువతను కాపాడుకుందాం

వరంగల్ సీపీ సన్ స్ట్రీట్ సింగ్

వరంగల్, మన చౌరాస్తా : డ్రగ్స్ బానిసలుగా మారకుండా యువతను కాపాడుకోవాల్సిన బాధ్యత మనందరిపై వుందని వరంగల్ పోలీస్ కమిషనర్ అధికారులకు తెలియజేశారు. నెలవారి నేర సమీక్షా సమావేశాన్ని మంగళవారం వరంగల్ పోలీస్ కమిషనరేట్ కార్యాలయ ములోని సమావేశ ప్రాంగణంలో నిర్వహించారు. ఈ సమావేశంలో ముందుగా పోలీస్ కమిషనర్ పరిధిలోని పెండింగ్ కేసులు, నిందితుల అరెస్టు కేసుల దర్యాప్తు, నేర నియంత్రణ కోసం సంబంధిత పోలీస్ అధికారులు తీసుకుంటున్న చర్యలపై పోలీస్ కమిషనర్ సంబంధిత స్టేషన్ అధికారులను అడిగి తెలుకోవడంతో పాటు, పెండింగ్ కేసుల కేసుల పురోగతిపై తీసుకోవాల్సిన చర్యలపై పోలీస్ కమిషనర్ అధికారులు సూచనలు, సలహాలను అందజేశారు. అనంతరం అధికారులను ఉద్యోగిస్తూ పోలీస్ కమిషనర్ మాట్లాడుతూ మూగ జీవాల అక్రమ రవాణాపై అధికారులు అప్రమత్తంగా వుండాలని, ముఖ్యంగా ఇతర ప్రాంతాలను వరంగల్ పోలీస్ కమిషనరేట్ పరిధిలో రాకుండా అలాగే ఇక్కడి ఇతర ప్రతి ప్రాంతాలకు మూగ జీవాలను తరలించకుండా జాగ్రత్త పడాలని, ప్రతి పోలీస్ స్టేషన్ పరిధిలో నిర్ణీత సమయాల్లో షాపులు మూసివేసి విధంగా స్టేషన్ అధికారులు తగు చర్యలు తీసుకోవాలని, సమయ పాలన పాటించని షాపుల యజమానులను కేసులను

సమాధు చేయడంతో పాటు వారి డిసిపి స్థాయి పోలీస్ అధికారుల ఎదుట బైండోవర్ చేయాల్సి వుంటుందని, అలాగే పెట్రోల్, డీజిల్ కొరతపై తప్పుడు ప్రచారం కారణంగా పెట్రోల్ బంకులకు తరలివస్తున్న రద్దీని దృష్టిలో వుంచుకొని ఎలాంటి శాంతి భద్రత సమస్యలు రాకుండా స్థానిక పోలీసులు ముందస్తుగా చర్యలు చేపట్టాలని, మత్తు పదార్థాల నియంత్రణలో భాగంగా ప్రతి పోలీస్ స్టేషన్ పరిధిలో ముమ్మరంగా విద్యా సంస్థలతో పాటు, గ్రామాల్లో ప్రధాన కూడళ్ళలో మత్తు పదార్థాలకు వ్యతిరేకంగా విద్యార్థులు, ప్రజలకు అవగాహన కల్పించాలని, ముఖ్యంగా విద్యా సంస్థలకు వంద మీటర్ల పరిధిలోని ఎలాంటి పొగాకు ఉత్పత్తులకు సంబంధించి విక్రయాలు జరగకుండా తగు చర్యలు చర్యలు తీసుకోవాలని వరంగల్ పోలీస్ కమిషనర్ అధికారులను ఆదేశించారు. అనంతరం పోలీస్ మత్తు పదార్థాల నియంత్రణతో పాటు, పోక్సో కేసుల్లో నిందితులకు శిక్షలు ఖరారు కావడంలో సుప్రతిభ కనబరిచిన పోలీస్ అధికారులు, సిబ్బందికి వరంగల్ పోలీస్ కమిషనర్ చేతుల మీదుగా నగదు రివార్డులతో ప్రశంస పత్రాలను అందుకున్నారు. ఈ సమావేశంలో డిసిపిలు అంకిత్ కుమార్, రాజమహేంద్ర నాయక్, దార కవిత, టైన్ ఐపిఎస్ మనిషా నేట్రో, అదనపు డిసిపిలు రవి, బాలస్వామి, సురేష్ కుమార్ తో పాటు ఏసిపిలు, ఇన్స్ స్పెక్టర్లు, సబ్ ఇన్స్ స్పెక్టర్లు పాల్గొన్నారు.

కంచనపల్లిలో దుర్గమ్మ పండుగ

వేడుకల్లో పాల్గొన్న జిల్లా గ్రంథాలయ సంస్థ చైర్మన్ మారుజోడు రాంబాబు

రఘునాథపల్లి, మన చౌరాస్తా : రఘునాథపల్లి మండలం కంచనపల్లి గ్రామంలో సూతనంగా నిర్వహించిన దుర్గమ్మ ఆలయాన్ని మంగళవారం పలువురు నేతలు సందర్శించారు. ఈ సందర్భంగా అమ్మవారికి ప్రత్యేక పూజలు నిర్వహించి మొక్కులు చెల్లించుకున్నారు. పూజా కార్యక్రమంలో జిల్లా గ్రంథాలయ సంస్థ చైర్మన్ మారుజోడు రాంబాబు, జిల్లా ఉపాధ్యక్షులు లింగాల జగదీష్ రెడ్డి, మండల అధ్యక్షులు కోళ్ల రవి గౌడ్ పాల్గొన్నారు. వారితో పాటు నామాల బుచ్చయ్య, గాదె మహేందర్ రెడ్డి, సర్పంచ్ అబ్రహం మరియు ఇతర స్థానిక నాయకులు, భక్తులు ఈ కార్యక్రమంలో పాల్గొని అమ్మవారిని దర్శించుకున్నారు. ఆలయ ప్రాంగణంలో భక్తులకు ఎటువంటి ఇబ్బందులు కలగకుండా నిర్వాహకులు తగిన ఏర్పాట్లు చేశారు.



బీజేపీ శిక్షణ శిబిరాలు ప్రారంభం

హుస్సాబాద్, మన చౌరాస్తా : హుస్సాబాద్ నియోజకవర్గ స్థాయిలో భారతీయ జనతా పార్టీ ఆధ్వర్యంలో “పండిట్ దీన్ దయాళ్ ఉపాధ్యాయ ప్రశిక్షణ మహాభియాన్-2026” కార్యక్రమం కొత్తకొండలోని BRK ఫంక్షన్ హాల్ లో ఘనంగా ప్రారంభమైంది. రెండు రోజులపాటు నిర్వహించబడుతున్న ఈ శిక్షణ శిబిరంలో నియోజకవర్గంలోని అన్ని మండలాల నుంచి పార్టీ కార్యకర్తలు, నాయకులు పెద్ద ఎత్తున పాల్గొంటున్నారు. మొదటి రోజు కార్యక్రమానికి సిద్ధిపేట జిల్లా బీజేపీ అధ్యక్షుడు బైరి శంకర్ ముదిరాజ్ ముఖ్య అతిథిగా హాజరై శిబిరాన్ని ప్రారంభించారు. కార్యక్రమం ప్రారంభంలో పార్టీ జెండా ఆవిష్కరణ, జ్యోతి ప్రజ్వలన నిర్వహించగా, అనంతరం వందేమాతరం గీతాన్ని ఆలపించారు. ఈ సందర్భంగా జరిగిన అధ్యక్షోపన్యాసంలో ఆయన పార్టీ సిద్ధాంతాలు, శిక్షణ శిబిరాల ప్రాముఖ్యత, కార్యకర్తల పాత్రపై విస్తృతంగా వివరించారు. మొదటి సెషన్ కు భీమదేవరపల్లి మండల బీజేపీ అధ్యక్షుడు శ్రీ రామోజు శ్రీనివాస్ అధ్యక్షత వహించారు. ఈ సెషన్ లో బైరి శంకర్ ముదిరాజ్ “అంత్యోదయ ద్వారా సంకల్పిత - కేంద్ర ప్రభుత్వ పథకాలు” అనే అంశంపై కీలక ప్రసంగం చేశారు. కేంద్ర ప్రభుత్వం అమలు చేస్తున్న సంక్షేమ, అభివృద్ధి పథకాల ప్రయోజనాలను ప్రజలకు సమగ్రంగా వివరించడం ప్రతి కార్యకర్త బాధ్యత అని ఆయన పేర్కొన్నారు. ముఖ్యంగా బూత్ స్థాయి నుంచి ఇంటింటికి వెళ్లి ప్రజలతో మమేకమై ప్రభుత్వ పథకాలపై అవగాహన కల్పించాలని సూచించారు.



మాత్రమే పరిమితం కాకుండా, ప్రజల సమస్యలను తెలుసుకుని వాటి పరిష్కారానికి కృషి చేయాలని ఆయన పిలుపునిచ్చారు. పార్టీ బలోపేతానికి శిక్షణ శిబిరాలు ఎంతో దోహదపడతాయని, సిద్ధాంతపరమైన అవగాహనతో పాటు కార్యాచరణలో నిబద్ధత అవసరమని తెలిపారు. మొదటి రోజు శిక్షణ కార్యక్రమం జాతీయ గీతంతో ముగిసింది. రెండో రోజు ఉదయం 9 గంటల నుంచి సాయంత్రం 4 గంటల వరకు మొత్తం 7 సెషన్లలో రాష్ట్ర స్థాయి వక్రలు వివిధ అంశాలపై శిక్షణ అందించనున్నారు. ఈ సెషన్లలో పార్టీ సిద్ధాంతాలు, సంస్థాగత నిర్మాణం, బూత్ స్థాయి నిర్వహణ, సోషల్ మీడియా వినియోగం, ఎన్నికల వ్యూహాలు వంటి అంశాలపై వివరంగా చర్చించనున్నారు. ఈ కార్యక్రమంలో రాష్ట్ర, జిల్లా, అసెంబ్లీ స్థాయి నాయకులతో పాటు మండల అధ్యక్షులు, మండల నాయకులు, బూత్ అధ్యక్షులు, ప్రజాప్రతినిధులు, మాజీ ప్రజాప్రతినిధులు, క్రియాశీల కార్యకర్తలు ఉత్సాహంగా పాల్గొన్నారు.

ఉపాధి కార్మికులకు మజ్జిగ పంపిణీ

స్టేషన్ ఘనపూర్, మన చౌరాస్తా : ఎండల తీవ్రత దృష్ట్యా స్టేషన్ ఘనపూర్ మండలం పాముసూర్ గ్రామంలో వికసిత భారత్ రోజ్ గర్ 2025 పథకం కింద పని చేస్తున్న కార్మికులకు బిజెపి రాష్ట్ర కౌన్సిల్ సభ్యులు, నియోజకవర్గ ఇంచార్జి పెరుమాండ్ల వెంకటేశ్వర్లు (వెంకన్న) మజ్జిగ ప్యాకెట్లు పంపిణీ చేశారు. ఈ సందర్భంగా ఆయన కార్మికులతో మాట్లాడి వారి సమస్యలను అడిగి తెలుసుకున్నారు. ఎండ ఎక్కువగా ఉన్న సమయంలో పని చేసేటప్పుడు తగిన జాగ్రత్తలు తీసుకోవాలని సూచించిన ఆయన, కార్మికులు ఎదుర్కొంటున్న సమస్యల పరిష్కారానికి తన వంతు కృషి చేస్తానని హామీ ఇచ్చారు. ఈ కార్యక్రమంలో పార్లమెంట్ కో కన్వీనర్ ఇనుగాల యుగెందర్ రెడ్డి, స్థానిక బిజెపి నాయకులు కిషోర్, సంపత్, కళ్యాణ్, రంగు రాజు, అఖిల్ తదితరులు పాల్గొన్నారు.





పూచర్ కోసమే.. సిటీ నిర్మాణం

- ప్రపంచ దేశాలకు దీటుగా నగర ప్రణాళిక
- 60 ఎకరాల్లో స్కైల్ యూనివర్సిటీ నిర్మాణం
- ఓఆరఆర్ పెద్ద అసెట్ కానుంది
- అంతర్జాతీయ స్థాయి బస్ టెర్మినల్
- మెట్రో విస్తరణతో అద్భుత కనెక్టివిటీ
- గ్రామాల ప్రజలు సిటీలో భాగం కావాలి
- ప్రజాప్రతినిధులు సిటీ కోసం కృషి చేయాలి
- మూడు బులెట్ ట్రైన్స్ కేంద్రంగా శంషాబాద్
- పూచర్ సిటీ పోలీస్ కమిషనరేట్ నిర్మాణానికి సీఎం రేవంత్ రెడ్డి శంకుస్థాపన



కోవిడ్ వ్యాక్సిన్ తయారీలో మన ఘనతలే ఈ నగరానికి స్ఫూర్తి అని తెలిపారు. పూచర్ సిటీ కోసం భూములిచ్చిన రైతులను ప్రభుత్వం అన్ని విధాలా ఆదుకుంటుందన్నారు. ఈ నగర నిర్మాణానికి సహకరించే వారు చరిత్రలో చిరస్థాయిగా నిలిచిపోతారని తెలిపారు. వచ్చే జూన్ నెలలో పూచర్ సిటీ కార్యాలయాన్ని ప్రారంభించబోతున్నామని తెలిపారు. సిటీ నిర్మాణానికి భారీగా పెట్టుబడులు వస్తున్నాయని.. ప్రపంచంతో పోటీపడేలా నిర్మాణానికి సీఎం రేవంత్ రెడ్డి ధీమా వ్యక్తం చేశారు. జూన్ 2వ తేదీ లోపు పూచర్ సిటీ భవన నిర్మాణం జరుగుతుందన్నారు. గతంలో హైటెక్ సిటీ అంటే అవహేళన చేశారని.. ఏ నగరానికీ లేని ఔటర్ రింగ్ రోడ్లు హైదరాబాద్ కు ఉందన్నారు. మూడు కోవిడ్ వ్యాక్సిన్లు తెలంగాణలోనే ఉత్పత్తి అయ్యాయని గుర్తు చేశారు. యుద్ధ విమాన సర్వీస్ సెంటర్లూ హైదరాబాద్ లో ఉన్నాయని సీఎం రేవంత్ రెడ్డి పేర్కొన్నారు. ప్రపంచంతో పోటీపడేటా పూచర్ సిటీ రూపుదిద్దుకుంటుందని సీఎం రేవంత్ రెడ్డి అన్నారు. పూచర్ సిటీ కేవలం ఒక నగరం కాదు, ఇది రాబోయే తరాల తలరాతను మార్చే అద్భుతమన్నారూ. ఈ నగర నిర్మాణం అంత సులభం కాదు. ప్రజాప్రతినిధులు, స్థానిక ప్రజల భాగస్వామ్యం ఉంటేనే ఇది సాధ్యమవుతుంది. పూచర్ సిటీలో కలవాలనుకునే గ్రామాలు... గ్రామ సభల్లో తీర్మానం చేసి ముందుకు రావాలని సీఎం పిలుపునిచ్చారు. ప్రజాప్రతినిధులు పూచర్ సిటీ అభివృద్ధిలో భాగస్వాములు కావాలని సీఎం రేవంత్ రెడ్డి కోరారు. భవిష్యత్ తరాలకు అద్భుత నగరంగా పూచర్ సిటీ విలసిల్లుతుందన్నారు. పూచర్ సిటీ పరిధి గ్రామాల సర్పంచ్ ల వివరాలు తెప్పించుకోవాలి.

హైదరాబాద్, మన చౌరస్తా : పూచర్ సిటీ భవిష్యత్ తరాలకు వరమని తెలంగాణ సీఎం రేవంత్ రెడ్డి అన్నారు. అందరి కృషితోనే పూచర్ సిటీ నిర్మాణం జరుగుతోందని తెలిపారు. ఈ సిటీ నిర్మాణం అంత సులభం కాదన్నారు. అయితే పక్కా ప్రణాళికతో ప్రపంచ నగరాలకు దీటుగా నిర్మించబోతున్నామని అన్నారు. నూతనంగా ఏర్పాటు చేసే నగరంలో తమనూ కలవాలని స్థానిక గ్రామాల ప్రజలు డిమాండ్ చేస్తున్నారని వెల్లడించారు. ప్రజల్ని అభివృద్ధిలో భాగస్వాములు చేయడమే కాంగ్రెస్ ప్రభుత్వ లక్ష్యమని రేవంత్ చెప్పుకొచ్చారు. రంగారెడ్డి జిల్లా మీర్జాపేట్ లో పూచర్ సిటీ పోలీస్ కమిషనరేట్ భవన నిర్మాణానికి ముఖ్యమంత్రి రేవంత్ శంకుస్థాపన చేశారు. అలాగే పలు అభివృద్ధి పనులను ప్రారంభించారు. మల్కాజ్ గిరి కమిషనరేట్ భవనం, ఆక్టోపస్ అడ్మినిస్ట్రేటివ్ బ్లాక్, కుత్బుల్లాపూర్ డీసీపీ కార్యాలయాలను ప్రారంభించారు. గచ్చిబౌలి ట్రాఫిక్ పోలీస్ స్టేషన్ భవన నిర్మాణానికి సీఎం రేవంత్ శంకుస్థాపన చేశారు. ఈ సందర్భంగా సీఎం రేవంత్ రెడ్డి మాట్లాడుతూ.. గతంలో చాలా మంది నేతలు హైదరాబాద్ అభివృద్ధిని కొనసాగించారని చెప్పారు. ఇప్పుడు నాలుగో నగరంగా భారత్ పూచర్ సిటీ రూపుదిద్దుకుంటోందని పేర్కొన్నారు. జపాన్, జర్మనీ, సింగపూర్ వంటి దేశాల్లోని అత్యాధునిక నగరాల తరహాలో, భారత్ లోనే నాలుగో నగరంగా దీన్ని తీర్చిదిద్దుతున్నామని చెప్పారు. 60 ఎకరాల్లో స్కైల్ యూనివర్సిటీ నిర్మాణం జరుగుతోందన్నారు. మనకున్న అద్భుతమైన ఆరఆరఆర్, ఐటీ ఎగుమతులు,

తమ గ్రామాలను పూచర్ సిటీలో కలపాలని గ్రామస్థులు విజ్ఞప్తి చేశారు. ఆయా గ్రామాల్లో సభలు పెట్టి తీర్మానాలు చేసి.. కలెక్టర్, మంత్రికి పంపాలి. ఆయా గ్రామాలను పూచర్ సిటీలో భాగం చేసే చర్యలు చేపడతాం. ఆదర్శ నగరాలతో పోటీపడేలా పూచర్ సిటీని తీర్చిదిద్దతాం అని సీఎం అన్నారు. ఇకపోతే కేంద్రం దేశవ్యాప్తంగా ఏడు బులెట్ ట్రైన్లను ప్రకటిస్తే.. అందులో మూడు మన రాష్ట్రానికి రాబోతున్నాయని సీఎం రేవంత్ రెడ్డి అన్నారు. శంషాబాద్ కేంద్రంగా ముంబై, బెంగళూరు, అమరావతి నగరాలను అనుసంధానిస్తూ బులెట్ రైళ్లు పరుగులు తీయబోతున్నాయని చెప్పారు. కేవలం రైళ్లే కాదు.. ప్రపంచ స్థాయి ప్రమాణాలతో భారీ బస్సు టెర్మినల్ ను కూడా మనం నిర్మించుకోబోతున్నామని రేవంత్ తెలిపారు. మెట్రో, బులెట్ ట్రైన్, అత్యాధునిక బస్ టెర్మినల్.. ఇవన్నీ ఒకే చోట ఏర్పాటు కాబోతున్నాయన్నారు. త్వరలోనే రంగారెడ్డి జిల్లా ఒక మహా అద్భుతానికి సాక్ష్యం కాబోతోందని చెప్పారు. తాను కూడా ఈ గడ్డ నుండే ఊరికి వెళ్తాను.. అందుకే మీపై ఉన్న అభిమానంతో, ఈ ప్రాంత భవిష్యత్తు కోసం అద్భుతమైన పూచర్ సిటీని నిర్మిస్తున్నామని చెప్పారు. పూచర్ లేనివాడు పూచర్ సిటీ అంటున్నాడని కొందరు అంటున్నారు... నా మీద ఏదీ వారికి నేను చెప్పేది ఒక్కటే.. మీరు ఏద్యు కంటూనే ఉండండి, నేను నా పని చేసుకుంటూనే పోతా.. మీ ఏడుపే నా చెవులకు వినిపించే మధుర సంగీతం అని రేవంత్ అన్నారు. ఈ కార్యక్రమంలో మంత్రి శ్రీధర్ బాబు, ఎమ్మెల్యే లు మహేందర్ రెడ్డి, మల్ రెడ్డి రంగారెడ్డి, ఎంపీ వేం సరేందర్ రెడ్డి, డిజిపి శిధర్ రెడ్డి తదితరులు పాల్గొన్నారు.



సీసీ కెమరాలను సైతం హ్యాక్ చేస్తున్నారు

- అలాంటి పోలీస్ అధికారులను వదలం
- మాజీ మంత్రి హరీశ్ రావు హెచ్చరిక

సంగారెడ్డి, మన చౌరస్తా : ముఖ్యమంత్రి రేవంత్ రెడ్డిపై మాజీ మంత్రి హరీశ్ రావు తీవ్రస్థాయిలో విరుచుకుపడ్డారు. రేవంత్ మూర్ఖత్వం.. హిట్లర్ ను మించిపోయిందని మండిపడ్డారు. కాంగ్రెస్ పార్టీ సోషల్ మీడియా కో ఆర్డినేటర్ పై దాడి కేసులో జైల్లో ఉన్న బీఆర్ఎస్ సోషల్ మీడియా కన్వీనర్ మన్నే శ్రీశాంత్ ను హరీశ్ పరామర్శించారు. అసంతరం ఆయన మీడియాతో మాట్లాడుతూ.. కొంత మంది ఐపీఎస్ లు తమ ఫోన్లను.. ఇంటి ముందున్న సీసీ కెమెరాలను హ్యాక్ చేస్తున్నారని ఆరోపించారు. బెంగళూరు నుంచి హ్యాకర్లను తీసుకొచ్చి

తమపై నిఘా పెడుతున్నారన్నారు. 'అలాంటి అధికారులు జాగ్రత్త.. మీరు రిటైర్డ్ అయినా మిమ్మల్ని వదలం' అని హెచ్చరించారు. మన్నే శ్రీశాంత్ తో పాటు ఏడుగురిపై అక్రమ కేసు పెట్టారని మాజీ మంత్రి మండిపడ్డారు. ప్రశ్నించే వారిపై కాంగ్రెస్ అక్రమ కేసులు పెడుతోందని ఆరోపించారు. రైతులు, రాష్ట్ర ప్రజల పట్ల కాంగ్రెస్ చిత్తశుద్ధి లేదన్నారు. ఎవరు మాట్లాడితే వాళ్లపై కేసులు పెడుతున్నారని ఆగ్రహం వ్యక్తం చేశారు. కేసీఆర్, బీఆర్ఎస్ పార్టీపై అక్రమ పోస్టులు పెడుతున్నారని పోలీసులకు శ్రీశాంత్ ఫిర్యాదు చేశారని తెలిపారు. కాంగ్రెస్ వాళ్లపై కేసులు పెట్టాలింది పోయి ఫిర్యాదు చేసిన వ్యక్తిపై పోలీసులు కేసు పెట్టారని మండిపడ్డారు. నాన్ బెయిలబుల్ కేసు ఎలా పెడతారని ప్రశ్నించారు. బెయిల్ ఇవ్వాలి కేసును పాత కేసులు చూపెట్టి జైల్లో వేశారని ఆరోపించారు. ప్రభుత్వ అరాచకాలను ప్రశ్నిస్తే కేసు పెడతారా అని మాజీ మంత్రి హరీశ్ రావు నిలదీశారు.




సమాచార శాఖను తీర్చిదిద్దాలి

టీఎస్ జేయూ రాష్ట్ర అధ్యక్షులు నారగౌని పురుషోత్తం

హైదరాబాద్, మన చౌరస్తా : ప్రభుత్వ సంక్షేమ పథకాలు ప్రతి ఇంటికి చేరాలంటే సమాచార శాఖ సంబంధాల శాఖ తన ప్రచార శైలిని మరింత ఆధునికీకరించుకోవాలని తెలంగాణ రాష్ట్ర జర్నలిస్టుల యూనియన్ రాష్ట్ర అధ్యక్షులు నారగౌని పురుషోత్తం అన్నారు. ఐఅండ్ పీఆర్ కమిషనర్ గా బాధ్యతలు స్వీకరించిన ముకుంద రెడ్డిని మంగళవారం డాక్టర్ బి.ఆర్. అంబేద్కర్ తెలంగాణ సచివాలయంలో టీఎస్ జేయూ ప్రతినిధి బృందం మర్యాదపూర్వకంగా కలిసి శుభాకాంక్షలు తెలియజేసింది. ఈ సందర్భంగా నారగౌని పురుషోత్తం మాట్లాడుతూ.. రాష్ట్ర ప్రభుత్వం అమలు చేస్తున్న వినూత్న పథకాలను ప్రజల్లోకి తీసుకెళ్లడంలో సమాచార శాఖది కీలక పాత్ర అని నొక్కి

చెప్పారు. మారుతున్న కాలానికి అనుగుణంగా సాంకేతికతను జోడించి, ప్రచార విభాగాలను బలోపేతం చేయడం ద్వారా పథకాల లబ్ధిని ప్రజలకు మరింత చేరువ చేయవచ్చని ఆయన ఆకాంక్షించారు. అనుభవజ్ఞులైన ముకుంద రెడ్డి నేతృత్వంలో శాఖ కొత్త పుంతలు తొక్కుతుందని ఆయన విశ్వాసం వ్యక్తం చేశారు. అదేవిధంగా జర్నలిస్టుల సంక్షేమం, వృత్తిపరమైన సమస్యల పరిష్కారంపై కూడా కమిషనర్ సానుకూలంగా స్పందించాలని కోరారు. ఈ కార్యక్రమంలో టీఎస్ జేయూ రాష్ట్ర ప్రధాన కార్యదర్శి తోకల అనిల్ కుమార్, మేడ్చల్ జిల్లా అధ్యక్షులు ముత్తం ముఖేష్ గౌడ్ తదితరులు పాల్గొని కమిషనర్ ను ఘనంగా సన్మానించారు.



వరుస సినిమాలతో బాలయ్య బిజీ

కొరటాల శివతో తదుపరి మూవీ అంటూ ప్రచారం నందమూరి బాలకృష్ణ మాత్రం తన రూట్ సెపరేటు అంటూ పయనిస్తున్నారు. ప్రస్తుతం ఆయన వయసు 66 సంవత్సరాలు. అయినా ఓ వైపు నటునిగా బిజీగా ఉన్నారు. మరోవైపు హిందూపురం ఎమ్మెల్యేగా తన నియోజకవర్గ అభివృద్ధి కోసం శ్రమిస్తున్నారు. అలాగే తన తల్లి పేరిట నెలకొన్న బసవతారకం క్యాన్సర్ హాస్పిటల్ ఛైర్మన్ గానూ బాధ్యతలు నిర్వహిస్తున్నారు. ఇంత బిజీగా ఉన్నా ఈ సారి సినిమాల సంఖ్య పెంచాలని యోచిస్తున్నారు బాలయ్య. అందుకు తగ్గట్టుగానే పలువురు దర్శకులు, నిర్మాతలు ఆయనతో సినిమాలు తీయడానికి సిద్ధంగా ఉన్నారు. ఈ నేపథ్యంలో ఓ సినిమా అయిన తరువాత మరో చిత్రాన్ని లైన్ లో పెడతారు ఎవరైనా. అయితే బాలయ్య ప్రస్తుతం గోపీచంద్ మలినేని దర్శకత్వంలో ఓ యాక్షన్ ఎంటర్ టైనర్ చేస్తున్నారు. ఆ సినిమా ఓ వైపు షూటింగ్ జరుపుకుంటూ ఉండగానే మరో చిత్రాన్ని లైన్ లో పెట్టనున్నారట బాలయ్య. ఈ మధ్యే బాలకృష్ణకు డైరెక్టర్ కొరటాల శివ ఓ సబ్జెక్ట్ వినిపించారు. ఆ స్టబ్జెక్ట్ బాలయ్యకు ఎంతగానో నచ్చిందని, త్వరలోనే షూటింగ్ మొదలు కానుందని సమాచారం. ప్రస్తుతం బాలయ్య హీరోగా గోపీచంద్ మలినేని రూపొందించే చిత్రాన్ని సంక్రాంతికి రిలీజ్ చేసే ప్రయత్నంలో ఉన్నారు. వెంకట సతీశ్ కిలారు ఈ సినిమాను నిర్మిస్తున్నారు.. ఇక బాలయ్యతో కొరటాల శివ రూపొందించే చిత్రానికి సాహు గారపాటి, మిక్కిలినేని సుధాకర్ నిర్మాతలుగా వ్యవహరించనున్నారు. సమాంతరంగా ఈ రెండు చిత్రాల షూటింగ్ జరపనున్నారు. వేసవి పూర్తి కాగానే ఈ రెండు చిత్రాల కోసం డేట్స్ కేటాయిం చారు బాలకృష్ణ. రెండు సినిమాల్లో ఒకటి సంక్రాంతికి వస్తే, మరోటి ఎప్పుడు వస్తుందనే అనుమానం కలుగక మానదు. రెండు సినిమాలు వచ్చే సంవత్సరమే వెలుగు చూస్తాయని వినిపిస్తోంది. అయితే ఈ యేడాది బాలయ్య సినిమా లేనట్టేనా అని అభిమానులు నిరాశ చెందుతున్నారు. నిజానికి బాలయ్య గోపీచంద్ మలినేని చిత్రాన్ని ఈ యేడాదే దసరా కానుకగా రిలీజ్ చేయాలని ప్లాన్ చేశారు. కథలో మార్పులు జరగడం, క్యాస్టింగ్ లోనూ ఛేంజిస్ చోటు చేసుకోవడంతో బాలయ్య గోపీచంద్ మలినేని మూవీ సంక్రాంతికి షిఫ్ట్ అయింది. మరి బాలయ్య కొరటాల శివ మూవీ ఎప్పుడు ఎలా ప్రేక్షకులను పలకరిస్తుందో చూడాలి.